



# សេចក្តីប្រកាសព័ត៌មាន

## ស្តីពី

### លទ្ធផលសិក្ខាសាលាសម្លេងម្ចាស់ឆ្នោតឃុំកំពង់រាប ស្រុកព្រែកប្បាស ខេត្តតាកែវ

ដោយមានការគាំទ្រពីគណៈកម្មាធិការខុមហ្វ្រែល សហការជាមួយនិង អង្គការអុកស្វាម សហគមន៍នេសាទ បានរៀបចំសិក្ខាសាលាសម្លេងម្ចាស់ឆ្នោតមួយស្តីពី ការកំណត់តម្រូវការជាអាទិភាពក្នុងឃុំ-សង្កាត់ដាច់ស្រយាល ដែលធ្វើឡើងនៅឃុំកំពង់រាប ស្រុកព្រែកប្បាស ខេត្តតាកែវ កាលពីថ្ងៃទី២៨ ខែកក្កដា ឆ្នាំ២០១១។ មានអ្នកមានសិទ្ធិបោះឆ្នោតប្រមាណ ៥១ នាក់ (១០% ជាស្រ្តី) មកពីគ្រប់ភូមិក្នុងឃុំ ដែលរួមមាន តំណាងសហគមន៍ តំណាងគណបក្សនយោបាយប្រចាំឃុំ សមាជិកក្រុមប្រឹក្សាឃុំ អាជ្ញាធរភូមិ អង្គការមូលដ្ឋាន និងប្រជាពលរដ្ឋនៅក្នុងឃុំបានចូលរួមពិភាក្សានៅក្នុងសិក្ខាសាលានេះ។

ប្រជាពលរដ្ឋដែលចូលរួមសិក្ខាសាលាស្ទើរតែ ១០០% បានបោះឆ្នោតគាំទ្រតម្រូវការជាអាទិភាពទាំង៥ នៅក្នុងឃុំ ដែលស្នើឱ្យក្រុមប្រឹក្សាឃុំបច្ចុប្បន្នយកចិត្តទុកដាក់ដោះស្រាយ និង/ឬគណបក្សនយោបាយទទួលយកដើម្បីដាក់បញ្ចូលទៅក្នុងកម្មវិធីនយោបាយរបស់ខ្លួនក្នុងការបោះឆ្នោតឃុំ-សង្កាត់ខាងមុខ។

### តម្រូវការជាអាទិភាពទាំង៥ ក្នុងឃុំកំពង់រាប ស្រុកព្រែកប្បាស ខេត្តតាកែវ

- ១. ការសាងសង់ផ្លូវ**
  - សុំជួសជុលផ្លូវលំក្រាលគ្រួសក្រហមមួយខ្សែ ប្រវែង ៥០០០ម៉ែត្រ ទទឹង ៦ម៉ែត្រ ចាប់ពីភូមិកំពង់លាវ ទៅដល់ភូមិក្លែងគង់ សូមចាប់ផ្តើមជួសជុលពីចុងឆ្នាំ២០១១ និងបញ្ចប់នៅឆ្នាំ២០១២។
  - សុំជួសជុលផ្លូវក្រាលគ្រួសក្រហម ប្រវែង ២០០០ម៉ែត្រ ទទឹង ៥ម៉ែត្រ ពីសាលាបឋមសិក្សាភូមិបី ទៅដល់កំពង់តាព្រះ ដោយមានធ្វើស្ពានឆ្លងកាត់ផ្លូវ ប្រវែង ២០ម៉ែត្រ ទទឹង ៤ម៉ែត្រ សូមចាប់ផ្តើមជួសជុលចាប់ពីឆ្នាំ២០១២ និងបញ្ចប់នៅឆ្នាំ២០១៣។
- ២. ការស្តារប្រឡាយ**
  - សុំស្តារប្រឡាយព្រែកតានន់ ប្រវែង ៣០០០ម៉ែត្រ ទទឹង ១០ម៉ែត្រ ជំរៅ ៣ម៉ែត្រ និងស្តារប្រឡាយចាប់ពីភូមិកំពង់រាប ទៅភូមិកំពង់ស្រម៉ ប្រវែង ២៥០០ម៉ែត្រ ទទឹង ១០ ម៉ែត្រ ជំរៅ ៤ម៉ែត្រ សូមចាប់ផ្តើមស្តារពីចុងឆ្នាំ២០១១ទៅដល់ ឆ្នាំ២០១២។

Vision : A democratic society that democratization in particular democratic elections are promoted and qualified to bring benefits to people.

ទស្សនៈវិស័យ ៖ ដើម្បីឱ្យការបោះឆ្នោតតាមវិធីសាស្ត្រស្របច្បាប់ ដែលប្រកបដោយប្រយោជន៍ដល់ប្រជាជន។

**៣.ការសាងសង់ស្ពាន**

- សុំសាងសង់ស្ពានបេតុង ៣កន្លែង ១កន្លែង នៅមាត់ស្ទឹងឆ្លង ទៅភូមិពាមត្រើយខាងជើង ប្រវែង ២៥ម៉ែត្រ ទទឹង ៥ម៉ែត្រ កំពស់ ៩.៥ម៉ែត្រ ដោយចាប់ផ្តើមសាងសង់ពីចុងឆ្នាំ ២០១១ ដល់ឆ្នាំ២០១៣។ មួយកន្លែងទៀតពីព្រំប្រទល់ខេត្តឆ្លងស្ទឹង ប្រវែង ៩០ម៉ែត្រ ទទឹង ៦ម៉ែត្រ កំពស់ ៩.៥ម៉ែត្រ មានបង្កាន់ដៃ និងស្ពានមួយកន្លែងផ្សេងទៀតនៅ ភូមិកំពង់រាប ប្រវែង ២០៥ម៉ែត្រ ទទឹង ៦ម៉ែត្រ កំពស់៩.៥ម៉ែត្រ មានបង្កាន់ដៃ សូមចាប់ផ្តើមសាងសង់ពីចុងឆ្នាំ២០១១ និងបញ្ចប់នៅឆ្នាំ២០១២។

**៤.ការសាងសង់សាលារៀន និងសាលាមតេយ្យ**

- សុំសាងសង់សាលារៀនបឋមសិក្សាមួយខ្នង មានប្រាំបន្ទប់ ទំហំតាមស្តង់ដាររបស់ក្រសួងអប់រំ និងសុំសាងសង់សាលាមតេយ្យសហគមន៍តាមភូមិទំហំ ៦ម៉ែត្រ ទទឹង ៤ម៉ែត្រ ជញ្ជាំងធ្វើពីឥដ្ឋ ដំបូលប្រក់ក្បឿងសូមចាប់ផ្តើមសាងសង់ពីឆ្នាំ២០១២ និងបញ្ចប់ឆ្នាំ២០១៣។

**៥.ការសាងសង់បង្គន់អនាម័យ និងធុងចម្រោះទឹក**

- សុំបង្គន់អនាម័យក្នុងមួយភូមិចំនួន៥៧នៅទូទាំងឃុំ ក្នុងនោះមានបានបង្គន់១លូបង្គន់៦កង់ ទុយោទឹកមុខកាត់ ១.២តឹក ប្រវែង ៤ម៉ែត្រ ឥដ្ឋ ១០០ដុំ ស៊ីម៉ង់ ២បារ ខ្សាច់ ១គីប និងសុំផ្តល់ធុងចម្រោះទឹកចំនួន ១០០ក្នុងមួយភូមិ ទូទាំងឃុំ តាមស្តង់ដាររបស់អង្គការអុកស្វាម សូមចាប់ផ្តើមអនុវត្តពីចុងឆ្នាំ២០១១ និងបញ្ចប់នៅឆ្នាំ២០១២។

មុនពេលបញ្ចប់សិក្ខាសាលាមានកម្មវិធីប្រគល់របាយការណ៍ពីតម្រូវការអាទិភាពដល់អ្នកដឹកនាំគណបក្សនយោបាយប្រចាំឃុំ និងក្រុមប្រឹក្សាឃុំ។

**លោក ហ៊ឹង ហោង** តំណាងគណបក្សប្រជាជនកម្ពុជា និងជាប្រធានក្រុមប្រឹក្សាឃុំ មានប្រសាសន៍ថា «ការដៃគូពិភាក្សាពីតម្រូវការអាទិភាពថ្ងៃនេះពិតជាមានសារៈសំខាន់ និងជាក់ស្តែងរបស់ឃុំ ហើយឃុំនឹងខិតខំដើម្បីធ្វើការងារនេះ»។

**លោក ឌុច សារ៉ាត** តំណាងគណបក្សសមរង្ស៊ីប្រចាំឃុំមានប្រសាសន៍ថា «ខ្ញុំសូមអរគុណបងប្អូនដែលបានចូលរួមសិក្ខាសាលាកំណត់តម្រូវអាទិភាព ខ្ញុំឯកភាពចំពោះការលើកឡើងរបស់បងប្អូន ហើយខ្ញុំនឹងចូលរួមចំណែកធ្វើឱ្យមានការរីកចំរើនក្នុងឃុំ»។

**លោក ប៊ិន សន** តំណាងគណបក្សសិទ្ធិមនុស្សប្រចាំឃុំមានប្រសាសន៍ថា«ខ្ញុំនឹងធ្វើការតាមដាន វាយតម្លៃ និងចូលរួមសកម្មភាពជាមួយឃុំដើម្បីធ្វើឱ្យមានការអភិវឌ្ឍន៍ ជាពិសេសតម្រូវការដែលបងប្អូនបានលើកឡើង»។

សិក្ខាសាលានេះមានគោលបំណងឱ្យម្ចាស់ឆ្នោតនៅតំបន់ដាច់ស្រយាលទទួលបាន៖

- ១. ការយល់ដឹងអំពីសិទ្ធិតួនាទី និងកាតព្វកិច្ចរបស់ម្ចាស់ឆ្នោតក្នុងការស្វែងយល់ពីតម្រូវការអាទិភាពក្នុងការអភិវឌ្ឍន៍នូវមូលដ្ឋាន។
- ២. ផ្តល់ឱកាសឱ្យម្ចាស់ឆ្នោតចូលរួម ដៃគូពិភាក្សា ដើម្បីកំណត់តម្រូវការអាទិភាពក្នុងឃុំសង្កាត់របស់ខ្លួន។
- ៣. តម្រូវការអាទិភាពក្នុងឃុំ សង្កាត់ ដាច់ស្រយាលនឹងត្រូវបានចងក្រងជារបាយការណ៍ដែលអាចឱ្យសិក្ខាកាមងាយចងចាំដើម្បីចូលរួមតាមដានជម្រុញការអនុវត្តន៍របស់ក្រុមប្រឹក្សាឃុំសង្កាត់ និងការដាក់បញ្ចូលតម្រូវការក្នុងកម្មវិធីនយោបាយរបស់គណបក្សសម្រាប់ការបោះឆ្នោតឃុំសង្កាត់ឆ្នាំ២០១២។

សិក្ខាសាលានេះក៏បានទទួលការឧបត្ថម្ភមូលនិធិពីសហភាពអឺរ៉ុប (EU), OXFAM NOVIB, NPA និង

Forum Syd

<sup>1</sup>សម្រាប់ព័ត៌មានបន្ថែមសូមទំនាក់ទំនង៖

១-លោក**ប្លូឡឺត**(មន្ត្រីផ្នែកបណ្តាញនិងវេទិកា)

ទូរស័ព្ទលេខ៖០១២៤៧១៣២៦

២-អ្នកស្រី**ហេងសុគន្ធា** (ជំនួយការផ្នែកបណ្តាញនិងវេទិកា)

ទូរស័ព្ទលេខ៖០១៧៥៨៣៨៦៩

**បេសកកម្ម** ៖ បេសកកម្មរបស់ខុមហ្វ្រែល គឺជួយបង្កើតបរិយាកាសគួរជាទីពេញចិត្ត និងមានព័ត៌មានគ្រប់គ្រាន់ ទី១/**ដើម្បីឱ្យមានដំណើរការបោះឆ្នោតដោយសេរី និងយុត្តិធម៌**តាមរយៈការបញ្ចុះបញ្ចូល តស៊ូមតិ ដើម្បីទទួលបាននូវក្របខ័ណ្ឌច្បាប់សមរម្យ, ការអប់រំដើម្បីផ្តល់ព័ត៌មានដល់អ្នកបោះឆ្នោតអំពីសិទ្ធិ និងសកម្មភាពចូលរួមសង្កេតការណ៍របស់ពួកគេ ដែលអាចរារាំងនូវភាពមិនប្រក្រតី ព្រមទាំងផ្តល់នូវរបាយការណ៍អង្កេតយ៉ាងទូលំទូលាយ និងឆាប់រហ័ស ដើម្បីអាចឱ្យមានការវាយតម្លៃលើដំណើរការ បោះឆ្នោតមួយដែលមិនលំអៀង និងមិនប្រកាន់បក្សពួក ទី២/**ដើម្បីឱ្យមានអត្ថន័យនៃដំណាក់កាលក្រោយពេលបោះឆ្នោត** តាមរយៈការអប់រំ និងវេទិកាសាធារណៈក្នុងគោលបំណងជំរុញលើកទឹកចិត្តប្រជាពលរដ្ឋឱ្យចូលរួមក្នុងកិច្ចការនយោបាយ និងការធ្វើសេចក្តីសម្រេចនានា ការតស៊ូមតិ/បញ្ចុះបញ្ចូលដើម្បីឱ្យមានការកែទម្រង់ ដំណើរការបោះឆ្នោតដែលបង្កើននូវគណនេយ្យភាព (ការទទួលខុសត្រូវ) របស់មន្ត្រីជាប់ឆ្នោត ព្រមទាំងផ្តល់នូវរបាយការណ៍អង្កេតយ៉ាងទូលំទូលាយ និងឆាប់រហ័ស ដើម្បីអាចឱ្យមានការវាយតម្លៃមួយដែលមិនលំអៀង និងប្រកាន់បក្សពួក ទៅលើការបំពេញកម្មវិធីនយោបាយ និងដំណើរការអនុវត្តន៍ការងាររបស់មន្ត្រីជាប់ឆ្នោត។

<sup>1</sup> No 037